

ПРОГРАМА

**НА ЛОКАЛНА УСТАНОВА БИБЛИОТЕКА
„БЛАГОЈ ЈАНКОВ МУЧЕТО“ – СТРУМИЦА**



Струмица, 2025 год.

Програмата за работа за 2025 година на ЛУБ „Благој Јанков Мучето“ –Струмица е законска обврска во согласност со чл.12 став 3 и 4 од Законот за библиотеките (сл. Весник 66/2004, 89/2008, 116/2010, 51/2011) и член 13 од Статутот на ЛУБ „Благој Јанков Мучето“ - Струмица.

ВОВЕД

Етички кодекс

Уверени дека библиотеките се места за размена на информации, мисли и идеи, а свесни за улогата на библиотекарот и неговата одговорност за заштитата и развојот на цивилизацијата, како и за развојот на нашето општество, библиотекарите, се обврзуваме да ги почитуваме и да се однесуваме според следниве начела:

- Со својата дејност се овозможува и поттикнува слободниот протек и размена на идеи, мисли и погледи, без разлика на сопствената животна определба;

- Должност да се извршуваат своите задачи високо професионално: да се понуди и овозможи на корисниците квалитетни услуги; да се дејствува на комплетирање на авторитетни и актуелни фондови; да се врши стручна обработка, заштита и чување на библиотечниот материјал и да се обезбеди слободен пристап за користење на сите видови документи и информации;

- Во стручната работа почитувајќи и применувајќи ги меѓународните и националните стандарди, правила и други инструменти за работа, целта е да се вклучиме во светските библиотечарски текови и унапредување на библиотечарството;

- Спротивставување на секаков вид цензура или други ограничувања при набавка и користење на библиотечниот материјал;

- Залагање на слободен протек на библиотечен материјал и информации без одговорност за последиците од нивната употреба;

- Гаранција за приватноста на корисникот во однос на информациите и документите што ги бара;

- Односот кон корисниците го темелиме врз принципите на рамноправност, непристрасност и почитување на човековите права, без оглед на пол, раса, национално и социјално потекло, политичко и верско убедување и општествена положба со очекување на соодветен однос и од страна на корисникот;

- Должни сме да ја афирмираме и поддржуваме заштитата на авторските права;

- Должни да правиме разлика меѓу личните и професионалните интереси, придонесувајќи на тој начин за развојот на професијата;

- Обврска ни е да даваме точни, квалитетни, непристрасни и ефикасни одговори на корисниците;

- Без оглед на сопствените интереси, не смееме да работиме против интересот на корисникот, на колегите и на библиотеката или на нивна сметка да остваруваме личен материјален профит;

- Комуникацијата со колегите, соработниците и корисниците остварувајќи ја со почитување на достоинството на личноста и правото на поинакво мислење, а без манифестации на примитивизам, недоличност или насилство;

- Секогаш во заштита на интересите на својата институција, а евентуалните проблеми ги решаваме во самата институција, со отворен дијалог;

- Во јавноста сме лојални кон библиотеката и библиотекарството, а со својата работа и однесувањето придонесуваме за нивна афирмација и углед;

- За подигање на угледот на библиотеката се грижиме и надвор од неа, со тоа што се залагаме за висок степен на личниот професионален и морален углед;

- Залагајќи се за сестрана соработка со колегите во библиотеката, Републиката и надвор од неа, јавно презентирајќи ги своите професионални знаења и ставови;

- Почитувајќи ги знаењата и мислењата на другите колеги, со цел унапредување на библиотекарството;

- Должни сме да го штитиме библиотечниот материјал од уништување и оттуѓување, без оглед на нашите примарни работни задачи;

- Перманентно унапредувајќи во струката, согласно со развојот на библиотекарството и воведувањето на новите технологии во библиотечното работење;

- Должни сме да ги прошируваме своите општи знаења со запознавање на културните вредности, следење на културните, научните, општествените и политички настани и достигнувања, а сè со цел да се доградуваме како личности способни да ги задоволиме разновидните барања и интереси на корисниците;

- Со својата чест и морал се обврзуваме да ги применуваме, развиваме и збогатуваме овие начела и преку свој личен пример да ги упатуваме и другите колеги да ги почитуваат и применуваат;

- Непочитувањето и повредата на начелата на етичкиот кодекс повлекува морална одговорност.

Локалната установа библиотека „Благој Јанков Мучето“ Струмица, својата дејност ја започнува во 1946 година и работи континуирано сè до ден денес.

Програмски задачи

Програмата за работа на Локалната установа библиотека „Благој Јанков Мучето“ Струмица, се темели на задачите и обврските дефинирани во Законот за библиотечна дејност. Таа содржи конкретно дефинирани задачи чијашто реализација обезбедува континуитет и развој на дејноста на библиотеката, а тоа се:

- набавка, истражување, собирање, стручно обработување и проучување, заштитување, чување, објавување, информирање и давање на користење разновиден библиотечен материјал;

- промовирање и афирмирање на библиотечниот фонд на Република Северна Македонија преку изложби, мултимедијални презентации, предавања, литературни читања и други форми на книжевни активности;

- обезбедување услови за користење и за научно и стручно проучување на библиотечниот фонд;

- издавање публикации, водичи и друг информативен материјал;

- вршење библиографско - информативна дејност;

- грижа за правилна примена на меѓународните стандарди за библиографски опис на монографските и сериските публикации;

- учество во одржувањето на централните каталози и бази на податоци во Република Северна Македонија;

- целосна примена на современите техничко-технолошки достигнувања во библиотечните процеси;

- заради следење на новите технолошки трендови во автоматизацијата на библиотечните процеси, освен потреба од технички средства, редовно се врши и едукација на библиотечен кадар. За таа намена и во програмскиот период ќе се продолжи со следење на сите семинари и обуки што ги организира Националната универзитетска библиотека „Св. Климент Охридски“ Скопје, каде што се наоѓа COBISS центарот како и дел од обуките на креаторот на софтверот COBISS.

Програмските активности и задачи ги извршуваат вработените во сите оддели на библиотеката:

- Набавка и комплетирање на библиотечен материјал;

- Стручна обработка на монографски публикации;

- Оддел за периодика;

- Роднокраен оддел;

- Библиотечни услуги во одделот за деца;

- Библиотечни услуги во одделот за возрасни;

- Популаризација на книгата;

- Информатика;

- Дигитализација;
- Издаваштво;
- Библиотечни процеси;
- Подрачна библиотека-Муртино;
- Административна служба;
- Помошно-техничка служба;

Оддел за комплетирање на библиотечен фонд

Набавката и комплетирањето на библиотечниот фонд во една библиотека е една од клучните активности. Дополнувањето и обновувањето на фондот ќе биде примарна цел и во 2025 година, бидејќи од содржината и разновидноста зависи и интересот на корисниците на библиотечните услуги. Затоа и во текот на 2025 година ќе се продолжи со практиката, да се набавуваат изданија од македонски и странски издавачи, да се посвети внимание на набавка на стручна литература и лектирни изданија. Постојат повеќе видови на комплетирање на библиотечен книжен фонд: првично, тековно и ретроспективно комплетирање. Библиотеката, освен со ретроспективно комплетирање, работи и со тековно комплетирање, коешто гласи како основно и најважно.

Читањето ја подобрува концентрацијата, развива вербална интелигенција, го подобрува помнењето, го проширува вокабуларот на говорот, развива аналитички способности, го подобрува знаењето, го проширува видикот, го намалува стресот и развива емпатија, токму затоа сме поборници на сите да добијат еднаква можност да можат да читаат уште од рана возраст.

Затоа, освен купувањето актуелни наслови – белетристика од издавачи од други земји, а сето тоа во согласност со желбите, потребите и интересите на корисниците, но и материјалните средства со кои располага Библиотеката, ќе се набавуваат и аудиокниги и книги со брајово и знаковно писмо, како и сликовници за деца со брајово, знаковно и видно писмо. Знаеме дека попреченоста во видот, во говорот и слухот или друг вид попреченост е состојба што во било кое време може да завладее со секого од нас, затоа тоа не треба да биде пречка поединецот да се описменува, да чита и да општи со околината. Овој Проект на Библиотеката продолжува со реализација и во наредните години и согласно можностите ќе се набавуваат нови инклузивни изданија, со нови наслови.

Преку систематско истражување (анкети, интервјуа, прашалници и слично), ќе се настојува да се доближи потребната книга и другиот библиотечен материјал до корисниците, односно тоа ќе биде и една од значајните методи за утврдување на потребите од книги. Се разбира,

приоритет се дава на белетристиката за деца и за возрасни што ја бараат читателите од сите категории, посебно македонски романи и други актуелни наслови од светската издавачка продукција. За најмладите читатели редовно ќе се купуваат сликовници, а неизоставни ќе бидат и капиталните дела, енциклопедии, речници, лексикони и др.

Во овој оддел се вршат сложени задачи од областа на библиотечната и информациската дејност учествувајќи во дефинирањето и реализацијата на набавната политика; се вршат сложени задачи во процесите на набавка, обезбедување пристап, чување, учество во национални и меѓународни проекти од предметната област, следење на издавачката продукција и предлагање библиотечен материјал за набавка; воспоставување контакти со други библиотеки за усогласување и проширување на размената на библиотечниот материјал; изготвување на материјал за годишните потреби од нови книги на подрачјето на кое делува библиотеката; комплетирање на фондот со купување, подарок и размена; примање и распределување библиотечен материјал по вид и јазик; подготвување и применување современи методи и стандарди за подобрување и рационализација на работата во службата; внесување податоци со цел водење внатрешна евиденција на целокупниот книжен фонд; водење кореспонденција на набавка и вршење селекција на публикации, следење, проучување и унапредување на стручната работа, како и посетување обуки од областа на библиотекарството.

Во денешницата, младите сè помалку време посветуваат на книгата, а сè повеќе на новите технологии. Затоа преку набавката и обновувањето на книжниот фонд, со следење на најновите трендови за читање Библиотеката ќе го зголеми бројот на читатели и ќе ја мотивира младата популација (преку медиумска популаризација), да посвети повеќе внимание на читањето. Ова ќе биде еден од приоритетите на ЛУБ „Благој Јанков Мучето“ и за наредната 2025 година.

Оддел за Стручна обработка на монографски публикации

Целокупниот новопристигнат материјал веднаш се обработува и во најкус можен рок се става на располагање на корисниците. При обработка се применуваат стандардизирани библиотечни правила и прописи, според усвоените меѓународни библиотечни стандарди International Standard Bibliographic Description (ИСБД) за монографски публикации и Универзална децимална класификација Universal Decimal Classification (УДК). Така внесените публикации во програмската поддршка COBISS со изработен библиографско-каталоген опис во локалната база овозможува преку веб апликацијата COBISS+ и апликацијата за мобилен телефон

мCOBISS непречено следење на фондот со кој располага библиотеката во секој момент од денот и учествува во развојот на библиотечно-информациониот систем со предлози за негово дополнување и појаснување, следење на сите процеси во системот COBISS и изнаоѓање на грешки и аномалии, но истовремено и изнаоѓање и на други решенија за успешност во работата. Оттука, со цел да се изнајдат нови решенија за подобра информираност и следење на фондот од страна на корисниците, Библиотеката од 2024 година ја интегрира веб апликацијата dRepository (односно, внесување слика на предна корица од публикацијата).

Во одделот се работи сегментот Исписи. Овој сегмент е наменет за подготвување, одредување и сортирање на податоците од локалната база: статистика за зајмување, набавка на публикации (сериски и монографски), список на членови со зајмена граѓа, список на отпишана граѓа, инвентарна книга и др. Освен сегментот Исписи се работи и со сегментот Управување со апликациите (уредување, поставување и дополнување на локалните шифрарници, преглед и обработка на податоци и следење на известувања од ИЗУМ). Во 2025 година во работата на одделението се планира учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Од 2025 година Библиотеката ќе се префрли да работи на новата веб апликација COBISScat и COBISSlib.

Оддел за стручна обработка на периодични публикации

Периодичните публикации кои во последно време се фаворизираат како сериски публикации: весници, магазини, списанија, годишници, извештаи, зборници, билтени, алманаси итн., во текот на целата година ќе се собираат (набавуваат), ќе се обработуваат, ќе се чуваат и ќе се даваат на користење на читателите во Библиотеката, во читалницата без можност да се изнесат надовор од Библиотеката.

Фондот на Одделот за периодика е голем по обем, зашто динамиката на излегување на дел од нив е секој ден нов примерок, како што се дневниот печат или весниците. Истите ќе се: собираат, потпечатуваат и секој примерок ќе се внесува во автоматизираниот библиотечен програм врз платформата COBISS, денес COBISS3/ Каталогизација на сериски публикации, и со ставање на серискиот број на единицата. Каталогската обработка на периодичните публикации се врши според меѓународно прифатениот стандард за обработка ISBD(S).

Дневни весници. Од печатените дневни весници и во 2025 година, се планира, секојдневно, за потребите на читателите да се зимаат три наслови и тоа:

-„Нова Македонија“

-„Слободен печат“

-„Вечер“

Како и неделната ревија „Фокус“.

Од периодичните публикации, кои излегуваат по потреба е „Службен весник“ – кој од 2024 година го има и во електронска форма.

Фондот на ова одделение континуирано се збогатува со одреден број подарени и бесплатни списанија и весници, но најголемиот број од фондот го сочинуваат публикациите добиени по пат на подарок, а тие се најчесто: од областа на културата, науката, образованието, уметноста, религијата, географијата и се очекува и во наредната година, 2025 год., да пристигнуваат во одделот Периодика, по вообичаената динамика на излегување која ја имаат. Тоа се: „Синтези“, „Стожер“, „Театарски гласник“, „Премин“, „Универзитетски весник“, „Културен живот“, „Библиотечен тренд“, „Библиотекарство“, „Литературен збор“, „Тренд“, „Филм +“, „Стремеж“, „Сум“, „Раст“, „Кинопис“, „Филозофска трибина“, „Кинопис“ и други.

Од сериските публикации на другите националности во земјата, во Периодика се автоматизираат врз платформата COBISS, списанијата од областа на културата, науката, фолклорот, на албански јазик и тоа: „Brezi“, „Shenja“, „Ars Albanica“, „Zeri I Pelagonise“, „Doruntina“, „Jehona e re“, „Folklori Sqiptar“, „Mesuesi“, потоа на турски јазик: „Bahce“ и други. На српски јазик списанието „Слово Љубве“, потоа на хрватски јазик: „Хрватска ријеч“ и босанскиот „Шадрван“.

Периодични публикации на странски јазици. Во Периодика во текот на изминатата година застапена е германската публикација „Fluter“ („Elle“ нема нови примероци), кои се очекува да излегуваат и да пристигаат и во наредната година и соодветно да се автоматизираат.

На крајот од тековната година, се прават записници на периодичните списанија кои сме обврзани да ги чуваме две години. По истекувањето на рокот со записници за отпис се препраќаат понатаму во другите библиотеки.

Во 2025 година во овој оддел приоритет ќе биде изработка на каталог на периодични списанија и сериски публикации.

Оддел за роднокрајна збирка и библиографии

Одделот за роднокрајна литература, како значајно роднокрајно катче на библиотеката, содржи најразновиден и специфичен библиотечен материјал. Во него се опфатени публикации, документи, ракописи,

докторски и магистерски трудови, ситен печат, касети, плочи, плакати, карти, фотографии, ЦД-а и друг вид печатен или ракописен материјал, чишто автори се струмичани или пак делата се однесуваат на Струмица.

Главна задача на овој оддел е да ги следи новите книги и секој друг вид на културно и научно живеење во градот. Освен новите книги овој оддел ги следи и сите разни манифестации, изложби, литературни претставувања, книжевни средби и друго, со што роднокрајната збирка се надополнува и збогатува. Локалната установа библиотека „Благој Јанков Мучето“ Струмица и понатаму ќе се појавува како издавач на роднокрајни автори.

Во овој оддел се сместени и посебни збирки, чишто содржини најчесто можат да се најдат само во оваа библиотека. Тоа се збирките на редок библиотечен материјал од крајот на XIX и почетокот на XX век односно до 1945 година. Автографираните публикации на докторските и магистерските трудови што постојано се надополнуваат со нови содржини од магистри и доктори на науки од Струмица и струмичко.

Во овој оддел се чуваат и книгите што претставуваат депозит, односно примерок на издание што се печати во Струмица, а ЛУБ „Благој Јанков Мучето“ се појавува како издавач на многу од нив.

За таа цел ќе се продолжи со контактите со разни издавачи и автори на печатените дела, за роднокрајната депозитната збирка постепено да се комплетира и целосно да биде оформена.

Роднокрајниот оддел е вклучен во електронското библиотечно работење COBISS3, а од 2025 год. Библиотеката ќе се префрли да работи на новата веб апликација COBISScat и COBISSlib. Во овој оддел се организираат работилници, како и средби со автори сè со цел да се создаде подобра соработка и комуникација за добробитот на читателите и корисниците на услугите на Библиотеката.

Оддел за деца

Одделот за деца својата дејност ја остварува со примена на повеќе форми и методи на работа преку кои ги поттикнуваат корисниците за негување на навиката за читање.

И во 2025 година континуирано ќе се следат интересите и потребите на корисниците и соодветно на тоа, ќе се врши набавка на новите изданија.

Според структурата на корисниците и нивниот број, најзастапени се учениците од основните училишта.

Со самото електронско внесување веќе е овозможена комплетна аналитика по книга, автор и наслов што веќе се користи при проекција на планови и задачи за набавка и обнова на тековниот книжен фонд. Притоа,

при електронско внесување се користи и креирање на нормативни записи со лични имиња како контролна точка на пристап до информации.

Ова се остварува со помош на креирање, ажурирање и преземање библиографски записи во локалната база COBISSOMBSTR, како и главната база на податоци COBISS.MK. Секоја година системот се надградува и унапредува според потребите, како на библиотекарите, така и на крајните корисници.

Со воведувањето на автоматското позајмување (зајмување) како дел од програмата COBISS3, се овозможува брза, квалитетна, но и разновидна услуга. Со своите модерни перформанси оваа програма овозможува корисниците да знаат кој библиотечен материјал е слободен за позајмување, а ако не е, за колку време истиот ќе биде слободен и ќе може да се позајми; преку истата програма се прави продолжување на рокот за зајмена граѓа. Постојано се работи на екипирање и стручно усовршување на службата, преку следење на обуки кои се одржуваат во НУБСК „Св. Климент Охридски“, Скопје. Корисниците на библиотечните услуги на располагање ги имаат фондовите од Одделот за деца.

Имајќи го предвид богатството од разновидна литература, како и друг вид услуги што можат да се добијат во библиотеката во текот на 2025 година, се очекува бројот на читатели да порасне. Учениците од основните училишта во Одделот за деца најмногу ги бараат училишните лектури, а потоа и современите македонски романи, авантуристичките дела и сл. Тука редовно бесплатно се зачленуваат децата од предучилишна возраст, првачињата кои започнуваат со сликовниците, потоа лицата со посебни потреби, но и ранливата категорија деца од социјални семејства. И следната година, 2025 Библиотеката ќе продолжи со практиката на групни членства. Секоја година Библиотеката брз база на статистички податоци наградува најдобар читател во одделот за деца и на тој начин ја мотивираме младата популација за негување на културата на читање.

Во 2025 година во работата на одделението се планира учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Оддел за возрасни

И одделот за возрасни својата дејност ја остварува со примена на повеќе форми и методи на работа преку кои ќе се поттикнуваат корисниците за продолжување на читањето. И во овој оддел континуирано ќе се следи интересот и потребите на корисниците и соодветно на тоа, ќе се врши набавка на новите изданија, а преку разни анкети и интервјуа ќе се доаѓа до сознанија што најмногу ги интересира читателите и на кој начин да се дојде до бараната книга.

Со воведувањето на автоматското позајмување (зајмување) како дел од програмата COBISS3, се овозможува брза, квалитетна, но и разновидна услуга. Со своите модерни перформанси оваа програма овозможува корисниците да знаат кој библиотечен материјал е слободен за позајмување, а ако не е, за колку време истиот ќе биде слободен и ќе може да се позајми; преку истата програма се прави продолжување на рокот за зајмена граѓа. Постојано се работи на екипирање и стручно усовршување на службата, преку следење на обуки кои се одржуваат во НУБСК „Св. Климент Охридски“, Скопје.

Студентите се сè почести корисници на сите библиотечни фондови, па оттука за нив најмногу ќе се набавува стручна литература. Инаку, стручната литература исто така ја користат и средношколците за проекти и усовршување во наставата, но и возрасните граѓани за разни истражувања, реферати, стручни усовршувања и сл.

Во Одделот за возрасни се предвидува зголемување на бројот на членовите, преку месечните акции кои Библиотеката ги спроведува во текот на годината, а и преку семејни пакети. Во Програмата, како новина се предвидува поголема соработка со средношколците за вовед во користење на електронскиот каталог и електронските пребарувања преку апликацијата COBISS – OPAC.

Библиотеката брз база на статистички податоци наградува најдобар читател во одделот за возрасни и на тој начин ги мотивираме читателите да ја негуваат културата на читање.

Во 2025 година во работата на одделението се планира учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Оддел за Библиотечни процеси

За работата во единствената библиотечна програма COBISS, библиотеката има закупено пет работни станици кои служат за стручна обработка на библиотечните единици и за вршење на позајмната дејност, но има потреба од најмалку уште пет станици за кои има поднесено барање до НУБ „Св. Климент Охридски“ Скопје. Закупнината, во рамките на проектот „Автоматизација на библиотеките во РСМ“, се реализира помеѓу Министерството за култура и библиотеката.

Во овој оддел се вршат: сложени задачи од областа на библиотечната и информациска дејност но и се учествува во дефинирањето и реализацијата на набавната политика, со следење, проучување и применување на меѓународни, национални стандарди и нормативи стандарди од предметната област. Учество во меѓународни и национални проекти од предметната област, маркетинг на библиотеката и

соработката со библиотеки и сродни институции од земјата и од странство. Со учество во подготовка на стручни и методолошки материјали и програми за едукација од предметната област, се учествува во едукација на библиотечниот кадар и учество во развојот на библиотечно-информацискиот систем и информацискиот систем за истражувачката дејност кој ја следи, проучува и унапредува стручната работа.

Во 2025 година во работата на одделението се планира учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Оддел за Издавачка дејност

ЛУБ „Благој Јанков Мучето“, Струмица е правно лице регистрирано за вршење издавачка дејност. Во основа, издаваштвото како процес во нашата установа е класично, т.е. традиционално, што значи продукција на печатеното дело и дистрибуција на печатеното дело во материјална форма до читателите. Од 2025 година, библиотеката има во план да внесе новина со издавање на електронски книги и аудиокниги.

Авторот на делото ги отстапува своите авторски права за издавање на неговото дело на библиотеката како издавач. Библиотеката, како издавач и во 2025 година, ќе му овозможува на авторот внесување содржински и технички корекции на публикацијата при техничката обработка, ќе му ги овозможува соодветните измени при подготовката на секое наредно издание и претставување на книгата пред читателите.

Во овој оддел, во 2025 година, ќе се врши истражување, комплетирање библиотечен материјал за издавачка дејност. Подготвување планови за издавачка дејност на библиотеката врз основа на плановите на другите организациони единици; подготвување концепции за пооделни публикации; подготвување финансиски пресметки за издавање на публикации на библиотеката; вршење графичко и техничко уредување на публикациите согласно важечките стандарди; вршење лектурирање и коригирање на публикациите на библиотеката и други текстови; учествувајќи во работата на издавачкиот совет. Организирање и издавање печатени и електронски публикации со следење на издавачката продукција и комплетирање на фондот во соработка со одборот за набавка; давање информации и вршење услуга од фондот; следејќи, проучувајќи и унапредувајќи ја стручната работа. Посетување на обуки од областа на библиотекарството. Низ годините, библиотеката повеќе од 90 пати се појавува како издавач на монографски публикации.

Издавачката дејност, како еден од приоритетите на библиотеката, ќе дава поддршка на уметничкото творештво, во сите негови форми, преку

законски, финансиски и други стимулативни мерки, со посебен акцент на соодветната валоризација на авторскиот и на уметничкиот труд. Преку издаваштвото, сите уметнички изразувања од сите сегменти на културата, ќе се продуцираат, печатат и издаваат за полесна достапност и прикажливост на уметничкото изразување. Со посветување посебно внимание на унапредувањето на издавачката дејност во нашата општина, ќе се дава значаен придонес кон унапредување на општината и државата воопшто. Библиотеката, во поглед на издавачката дејност, тргнувајќи од економскиот аспект, ќе се интересира за поголем пласман на книгата и зголемување на тиражите на изданијата. Со новите мултикомплексни, мултиизразувачки проекти, библиотеката ќе го стимулира современото изразување и ќе го поттикнува креативното творештво што е моторна сила на културата во општина Струмица.

Оддел за дигитализација и микрофилмување

Дигитализацијата е процес на претворање на информациите во дигитален формат. Дигитализацијата е од клучно значење за обработката, складирањето и пренесувањето на податоците, бидејќи „дозволува информациите од сите видови во сите формати да се носат со иста ефикасност и исто така да се мешаат“. Ова е фаворизиран начин на зачувување на информациите, затоа што дигиталните податоци полесно се споделуваат и многу полесно може да се пристапи до истите.

Библиотеката е опремена со основни техничко-информатички помагала (компјутери, печатари, фотокопир и сл.), опремувањето речиси редовно се надополнува, а за доопремување во одделот за дигитализација потребно е многу поголема сума на средства за набавка на опрема според стандардите за работење на професионално дигитализирање.

Приоритети за 2025 година:

- дигитализација на весници: претворање на старите весници од аналогна форма во дигитални слики;
- дигитализација на книги од роднокрајни автори;
- дигитализација на книжниот фонд на библиотеката што овозможува тој да биде зачуван, архивиран, презентираан и лесно достапен во форма на онлајн дигитална библиотека до корисниците;
- дигитализација на документи, слики и архивски записи: конверзија на хартиени документи или медиумски записи во специјален дигитален формат од траен карактер;
- дигитализација на дробен печат: содржините на дробниот печат се значајни за истражувачите и другите корисници заради својата примарност, изворност/оригиналност и документарност.

Изработка на видеозаписи и аудиозаписи од настани во библиотеката.

Во 2025 година во работата на одделението се планира учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Оддел за Популаризација на книгата

Популаризација на книгата во библиотеката се остварува преку промоции на книги, средби со писатели, литературни читања, организирани посети во просториите на Библиотеката од најмали до највозрасни преку изложби на книги, литературни конкурси, медиумски настани, претставувања на најнови наслови и саеми на книга со издавачки куќи и сите други книжевни манифестации и настани на кои во центарот на вниманието е книгата. Секоја година библиотеката организира четири Литературни конкурси на кои учествуваат автори од Р Македонија

Секоја година се претставуваат автори и дела коишто се добитници на годишните литературни награди во Република Северна Македонија.

Наградените автори ќе се претставуваат со своите дела пред струмичката публика преку промоции што традиционално се одржуваат. Промоции на автори со дела што се планираат и во 2025 година се носители на годишни литературни награди. Оттука, главни приоритети во 2025 година во одделот за популаризација на книгата ќе биде проектот Промоција и популаризација на книги, каде ќе се читаат и промовираат најновите книги со кои Библиотеката го збогатила својот фонд.

Популаризација на книгата е мошне значаен сегмент во работата на библиотеката. Затоа и активностите за популаризација и афирмација се предвидени со посебна програма во која, низ разни литературни форми се стреми што повеќе да се доближи книгата до секој корисник. Тоа се промоции на книги, средби со писатели, изложби на книги, литературни читања, наградни конкурси, трибини, медиумски претставувања, изложби на ликовни дела и др.

И во 2025 година се планира изложби на ликовни дела, промоции и литературни настани; карван на читање и разни едукативни работилници, учество на работилници, годишни курсеви и конференции од областа на библиотекарството со цел да се следат новите трендови во областа на библиотекарството.

Оддел за деца и возрасни- Подрачна единица с. Муртино

Подрачната библиотека за возрасни и деца во с. Муртино својата дејност ја остварува со примена на повеќе форми и методи на работа преку кои ќе се поттикнуваат корисниците во руралните средини повеќе да ја

негуваат навиката за читање. И во 2025 год., континуирано ќе се следи интересот и потребите на корисниците за одредени наслови и соодветно на тоа, ќе се врши набавка на нови изданија.

Имајќи го предвид богатството од разновидна литература, како и друг вид услуги што можат да се добијат во Библиотеката во текот на 2025 год., се очекува бројот на читатели да се зголеми.

Нови услуги во 2025 година

Во 2025 година, Библиотеката ќе се фокусира на новата услуга „Велосипед на тркала“ – услуга со која книгата преку волонтери ќе биде достапна на секој читател до дома (услуга која се спроведува за читатели кои од оправдани причини се спречени да дојдат во Библиотеката).

Во 2025 година, Библиотеката ќе воведо нова услуга „Средба со консултант по библиотерапија“. Преку услугата „Средба со консултант по библиотерапија“ корисниците на услугата ќе добијат посебно внимание, доволно време да го споделат проблемот што ги загрижува, доверливост на разговор и книга избрана лично за нив. Тимот на консултанти во библиотеката избира книги чии заплет и ликови одговараат на расположенијата и проблемите на конкретниот корисник кој побарал помош. На овој начин, самиот читател може да ја открие суштината на својот проблем, да ја анализира и да ја надмине. Освен тоа, корисникот ќе види дека не е единствениот во своите грижи и ќе може да дојде до соодветно решение. За справување со стресот и тешкотиите во секојдневниот живот, за добро ментално здравје - **ЧИТАЈ!**

И оваа година Библиотеката аплицира до Министерството за култура и туризам со проекти кои се од национален интерес за 2025 година, со цел и надеж дека дел од многуте аплицирани проекти ќе бидат одобрени и на тој начин ќе можеме да ја афирмираме Библиотеката, а и градот Струмица и ќе станеме град на културата.